



# नेपाल राजपत्र

श्री ५ को सरकारद्वारा प्रकाशित

खण्ड ४०) काठमाडौं, कात्तिक १२ गते २०४७ साल (संख्या २८

## भाग ३

श्री ५ को सरकार  
स्वास्थ्य मन्त्रालयको  
सूचना १

नेपाल मेडिकल काउन्सिल (पहिलो संशोधन) नियमावली, २०४७

नेपाल मेडिकल काउन्सिल नियमावली, २०२४ लाई संशोधन गर्न वाञ्छनीय भएकोले,

नेपाल मेडिकल काउन्सिल ऐन, २०२० को दफा ३२ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “नेपाल मेडिकल काउन्सिल (पहिलो संशोधन) नियमावली, २०४७” रहेको छ ।

(२) यी नियमावली तुरुन्त प्रारम्भ हुनेछ ।

२. नेपाल मेडिकल काउन्सिल नियमावली, २०२४ को नियम २ मा संशोधन:

नेपाल मेडिकल काउन्सिल नियमावली, २०२४ ( यसपछि “मूल नियमावली” भनिएको ) को नियम २ को खण्ड (ड) मा रहेको “६ महीनाको” भन्ने शब्दहरूको सट्टा “एक वर्षको” भन्ने शब्दहरू राखिएका छन् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



३. मूल नियमावलीको नियम ३ मा संशोधन: मूल नियमावलीको नियम ३ को उपनियम (३) का खण्ड (ग) को सट्टा देहायबमोजिमको खण्ड (ग) राखिएको छ:-  
“(ग) नागरिकताको प्रमाणपत्र र अन्य प्रमाणपत्रको प्रतिलिपिहरू ।”
४. मूल नियमावलीको नियम ४ मा संशोधन: मूल नियमावलीको नियम ४ को उपनियम (१) मा रहेको “रु. १५।-” भन्ने शब्दहरूको सट्टा “एक सय रूपैयाँ” भन्ने शब्दहरू राखिएका छन् ।
५. मूल नियमावलीको नियम ५ मा संशोधन: मूल नियमावलीको नियम ५ को उपनियम (५) को -  
(१) खण्ड (क) मा रहेको “रु. ६०।-” भन्ने शब्दहरूको सट्टा “पाँच सय रूपैयाँ” भन्ने शब्दहरू राखिएका छन् ।  
(२) खण्ड (ख) मा रहेको “रु. ३०।-” भन्ने शब्दहरूको सट्टा “तीन सय रूपैयाँ” भन्ने शब्दहरू राखिएका छन् ।  
(३) खण्ड (ग) मा रहेको “रु. १०।-” भन्ने शब्दहरूको सट्टा “दुई सय रूपैयाँ” भन्ने शब्दहरू राखिएका छन् ।
६. मूल नियमावलीको नियम ६ मा संशोधन: मूल नियमावलीको नियम ६ को उपनियम (२) को सट्टा देहायबमोजिमको उपनियम (२) राखिएको छ:-  
“(२) परीक्षण दर्ताको निमित्त दरखास्त दस्तुर पचास रूपैयाँ लाग्नेछ ।”
७. मूल नियमावलीको नियम ७ मा संशोधन: मूल नियमावलीको नियम ७ को-  
(१) उपनियम (२) मा रहेको “रु. ३०।-” भन्ने शब्दहरूको सट्टा “दुई सय रूपैयाँ” भन्ने शब्दहरू राखिएका छन् ।  
(२) उपनियम (३) मा रहेको “रु. १८।-” भन्ने शब्दहरूको सट्टा “एक सय रूपैयाँ” भन्ने शब्दहरू राखिएका छन् ।  
(३) उपनियम (४) मा रहेको “रु. २।-” भन्ने शब्दको सट्टा “दश रूपैयाँ” र “रु. ३।-” भन्ने शब्दको सट्टा “पन्ध्र रूपैयाँ” भन्ने शब्दहरू राखिएका छन् ।  
(४) उपनियम (५) मा रहेको “रु. ३६०।-” भन्ने शब्दहरूको सट्टा “दुई हजार रूपैयाँ” भन्ने शब्दहरू राखिएका छन् ।

(२)

२४४  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।